

# **Paġni minn djarju tat-tielet millennju**

Jane Micallef

**I**l-missili ballistici  
 imwielda mill-imħuħ morda ta' skiżofrenija f'poter ta' setgħha  
 jinfdu l-iżraq tal-ġenesi  
 u jċarru fi triqithom il-bandiera tal-paċċi tferfer dejjiema fuq l-arblu tal-istorja;  
 Tixxawwat il-qiegħa fil-medda ta' friexhom.  
 U f'ġuf l-art jitkebb-su fran il-qerda li jfaqq-su fossili ġodda,  
 mill-ħlejjaq hienja li darba kienu.

.....

Il-klima tilfet il-boxxla għalkollox.  
 Is-silġ, reduċi mill-era glaċjali, irvella; art mheżżea mqarqċa u għargħar.  
 Nirien imfaqqsa jinfirxu bħal ilsna jilagħqu mappa feruta li tnixxi d-dmija;  
 Bla għadd l-imwiet bla sens u ta' vjolenza.

.....

L-epidemija tinfirex dejjem iż-żed.  
 Il-midja soċċali faqq-ġiet kull ċīng ta' l-ġiem u xorbot id-dinja f'ponn ċkejken ta'  
 konnettivitā.  
 Ponn mizgħud b'elf virus moħbi li jnawwar is-sentimenti siewja tal-umanità.  
 Imħuħ torja għatxana jixorbu l-velenu li jisqihom konfużjoni u immoralitā,  
 u għajnejn is-safa jittappnu f'mera falza ta' interattività.

.....

F'dil-bajja mwarrba, fil-ħemda, meta tinżel ix-xemx  
Ifewweġ imnikket l-eku tal-karba tas-sireni,  
Ilfiq bla hedha fuq midfen l-eżodi tat-tama mitmuma f'għarqa mistennija.

.....

Illum infitdex li nitfarrag bil-frak li fadal minn dak li darba kien, loqom tifkiriet tfuliti.  
Qabel joktru t-torrijiet li jniggju s-shab u jifirxu aktar swaba' dellijiet il-kilba;  
Qabel ikompli jiddardar il-ħaż-żejt kontaminat bl-abbużi mixtri ja bi flejjes maħsula fis-satra;  
Qabel tintebaq għalkkollo id-dinja tal-firmament li jsaħħar f'mixegħla ta' l-jieli sajfja.

.....

Nistenna d-dalma.

Taħt kewkba ħabibi nishar il-lejla sad-difa t'għodwa bikrija.  
Nitharrek mal-ewwel imriežaq li jsiġġu fiddiena  
u nixrob fi mnifsejja l-aħħar nida li titnikker  
fejn forsi waslet biex tinbet l-aħħar fjura.